

របាយការណ៍ប្រចាំខែកុម្ភៈ ឆ្នាំ ២០១៧ របស់គម្រោង IPLR, RIP

គម្រោងសហហិរញ្ញប្បទានឥតសំណង រវាងរដ្ឋាភិបាលសាធារណរដ្ឋ សហព័ន្ធអាល្លឺម៉ង់ តាមរយៈធនាគារ KfW និងព្រះរាជាណាចក្រកម្ពុជា ដែលបាននឹងកំពុងអនុវត្តដោយ អង្គការគ្រប់គ្រងគម្រោង នៃក្រសួងអភិវឌ្ឍន៍ ជនបទ មានចំនួន ០២ គម្រោង និងការងារថែទាំខ្ទប់ដែលប្រើប្រាស់ថវិកាបដិភាគរបស់រាជរដ្ឋាភិបាល សម្រាប់ឆ្នាំ ២០១៧ ដូចខាងក្រោម:

I. គម្រោងអភិវឌ្ឍន៍ហេដ្ឋារចនាសម្ព័ន្ធសេដ្ឋកិច្ចដើម្បីធានាវិភាគក្នុងការអនុវត្តកំណែទម្រង់ដីធ្លី (Economic Infrastructure Programme to Sustain Land Reform Implementation “IPLR”)

IPLR ជាគម្រោងសហហិរញ្ញប្បទានឥតសំណងរវាងរដ្ឋាភិបាលសាធារណរដ្ឋសហព័ន្ធអាល្លឺម៉ង់ តាមរយៈ ធនាគារ KfW ដែលមានទឹកប្រាក់ចំនួន ៩ លានអឺរូ និងប្រាក់បដិភាគរបស់រាជរដ្ឋាភិបាលកម្ពុជា ចំនួន ០.៩ លាន អឺរូ ឬស្មើនឹង ១០%។ គម្រោងនេះជាគម្រោងដែលបានបង្វែរការអនុវត្តការងារពីក្រសួងរៀបចំដែនដី នគរូបនីយកម្ម និងសំណង់ ហើយបាននឹងកំពុងអនុវត្តលើខេត្តចំនួន ០៥ សម្រាប់រយៈពេល ៣ឆ្នាំ (២០១៥ - ២០១៧) និងចែក ចេញជា ២វគ្គគឺ: វគ្គទី ១ អនុវត្តលើខេត្តកំពង់ឆ្នាំង និងខេត្តកំពង់ធំ និងវគ្គទី ២ អនុវត្តលើខេត្តក្រចេះ រតនគិរី និង មណ្ឌលគិរី។ គម្រោងនេះផ្តោតការយកចិត្តទុកដាក់ជាសំខាន់លើ:

- ការសាងសង់ផ្លូវថ្នីជនបទ
- ការសាងសង់សាលារៀន
- ការសាងសង់ស្ពាន និងលូផ្សេងៗ
- ការដឹកអណ្តូង ។ល។

I.1 លទ្ធផលការងារសម្រេចបានក្នុងវគ្គទី ១÷

ក. ខេត្តកំពង់ឆ្នាំង

- បានបញ្ចប់ការសាងសង់ផ្លូវក្រាលក្រួសក្រហម ១ខ្សែ មានកិច្ចសន្យាលេខ IPLR-CHH-LOT1 ប្រវែង សរុប 10.665 km. ពីភូមិតាំងគ្រួស ទៅភូមិសំបុកគ្រៀល ក្នុងឃុំក្រាំងល្វា ស្រុកសាមគ្គីមានជ័យ
- បានបញ្ចប់ការសាងសង់ផ្លូវក្រាលក្រួសក្រហម ១ខ្សែ មានកិច្ចសន្យាលេខ IPLR-CHH-LOT2 ប្រវែង សរុប 9.620 km ដែល 1.120 Km. ស្ថិតក្នុងភូមិកុលមានជ័យនិងភូមិសុខសែនជ័យ ក្នុងឃុំឈូកនិងឃុំ ពាម, 4.450 Km. ស្ថិតក្នុងភូមិខ្សាច់សនិងភូមិកុលមានជ័យ ក្នុងឃុំក្រាំងល្វានិងឃុំស្វាយជុក, 3.350 Km. ស្ថិតក្នុងភូមិសុខសែនជ័យនិងគិរីអភិវឌ្ឍន៍ ក្នុងឃុំពាមនិងឃុំឈានឡើង និង 0.700 km. ស្ថិតក្នុង ភូមិឈានឡើង ឃុំឈានឡើង ស្រុកសាមគ្គីមានជ័យ។

ខ. ខេត្តកំពង់ធំ

- បាននឹងកំពុងសាងសង់ផ្លូវក្រាលក្រួសក្រហម និងផ្លូវក្រាលកៅស៊ូពីរជាន់ប្រភេទ DBST ១ខ្សែ មានកិច្ច សន្យាលេខ IPLR-KPT-LOT1 ប្រវែងសរុប 23.100 km. ដែល 10.670 Km. ស្ថិតក្នុងភូមិទីពោលនិងភូមិ

ស្រែស្រម៉ ក្នុងឃុំទីពោ និង 12.431 Km. ស្ថិតក្នុងភូមិធម្មនាថនិងភូមិទីពោ ក្នុងឃុំតាំងក្រសាំង និងឃុំ ទីពោ ស្រុកសន្ទុក ខេត្តកំពង់ធំ សម្រេចបានប្រមាណ ៨០ % ។

I.2 លទ្ធផលការងារសម្រេចបានក្នុងវគ្គទី ២៖

ក. ខេត្តក្រចេះ

- បាននឹងកំពុងសាងសង់ផ្លូវក្រាលគ្រួសក្រហម ១ខ្សែ មានកិច្ចសន្យាលេខ IPLR-KCH-LOT1 ប្រវែងសរុប 12.000 km. ពីកាកុត ដល់ក្បាលជួរ (Section KCH-02) ក្នុងដីសម្បទានសង្គមកិច្ច “សំបុក” ស្ថិតក្នុង ភូមិកាកុត និងភូមិក្បាលជួរ ឃុំសំបុក ស្រុកចិត្របូរី ខេត្តក្រចេះ
- បាននឹងកំពុងសាងសង់ផ្លូវក្រាលគ្រួសក្រហម ១ខ្សែ មានកិច្ចសន្យាលេខ IPLR-KCH-LOT2 ប្រវែងសរុប 10.800 km. ពីអង្គចាន់ ដល់ចក (Section KCH-05) ក្នុងដីសម្បទានសង្គមកិច្ច “ដារ” ស្ថិតក្នុង ឃុំដារ ស្រុកចិត្របូរី ខេត្តក្រចេះ។

ខ. ខេត្តកំពង់ឆ្នាំង

- បាននឹងកំពុងសាងសង់សាលាបឋមសិក្សាចំនួន ១ខ្នង ស្មើនឹង ៣បន្ទប់ ស្ថិតក្នុងភូមិសំបុកត្រៀល ឃុំ ក្រាំងល្វា ស្រុកសាមគ្គីមានជ័យ។

គ. ខេត្តមណ្ឌលគិរី

- បាននឹងកំពុងសាងសង់ផ្លូវក្រាលគ្រួសក្រហម ១ខ្សែ មានកិច្ចសន្យាលេខ IPLR-MKR-LOT1 ប្រវែង សរុប 8.672 Km. ពីផ្លូវជាតិ លេខ ៧៦ ទៅកែវសីមា (Section MKR-01) ស្ថិតក្នុងឃុំស្រែខ្ទម ស្រុក កែវសីមា ខេត្តមណ្ឌលគិរី
- បាននឹងកំពុងសាងសង់សាលាបឋមសិក្សាចំនួន ១ខ្នង ស្មើនឹង ៥បន្ទប់ ស្ថិតក្នុងភូមិស្រែខ្ទម ឃុំស្រែខ្ទម ស្រុកកែវសីមា។

ឃ. ខេត្តរតនគិរី

- បាននឹងកំពុងសាងសង់ផ្លូវក្រាលគ្រួសក្រហម ១ខ្សែ ប្រវែង 700 ម. នៅភូមិក្រឡា ឃុំប៉ូយ ស្រុកអូរជុំ
- បាននឹងកំពុងសាងសង់សាលាបឋមសិក្សាចំនួន ១ខ្នង ស្មើនឹង ៣បន្ទប់ ស្ថិតក្នុងភូមិឡាអ៊ិនស្រែ ឃុំត្រីន ស្រុកកូនម៉ុំ។

II. កម្មវិធីកែលម្អហេដ្ឋារចនាសម្ព័ន្ធនៃបណ្តា ជំហានទី ៤

(Rural Infrastructure Programme Phase IV “ RIP-IV”)

RIP-IV ជាគម្រោងសហហិរញ្ញប្បទានឥតសំណងរវាងរដ្ឋាភិបាលសាធារណរដ្ឋសហព័ន្ធអាល្លឺម៉ង់ តាមរយៈធនាគារ KfW និងរាជរដ្ឋាភិបាលកម្ពុជា ដែលមានទឹកប្រាក់ដូចខាងក្រោម៖

- ហិរញ្ញប្បទានឥតសំណងរបស់សាធារណរដ្ឋសហព័ន្ធអាល្លឺម៉ង់ តាមរយៈធនាគារ KfW មានទឹកប្រាក់ ចំនួន ១១ លានអឺរូ និងថវិកាបដិភាគរបស់រាជរដ្ឋាភិបាលកម្ពុជា ចំនួន ១.១ លានអឺរូ ឬស្មើនឹង ១០% ដោយអនុវត្តលើខេត្តចំនួន ៤ គឺ: ខេត្តបាត់ដំបង បន្ទាយមានជ័យ ឧត្តរមានជ័យ និង ខេត្តព្រះវិហារ
- និងថវិកាបដិភាគរបស់រាជរដ្ឋាភិបាលកម្ពុជា ចំនួន ៣.៣ លានដុល្លារសហរដ្ឋអាមេរិកទៀត សម្រាប់ ការងារថែទាំប្រចាំឆ្នាំ ដែលមានរយៈពេលរំកិល ៣ឆ្នាំ បន្តបន្ទាប់ (២០១៨-២០២០) ហើយនឹង អនុវត្តលើខេត្តចំនួន ១២គឺ ខេត្តបាត់ដំបង បន្ទាយមានជ័យ ឧត្តរមានជ័យ ព្រះវិហារ កំពង់ស្ពឺ កំពង់ឆ្នាំង កំពង់ធំ សៀមរាប ព្រៃវែង កំពង់ចាម ត្បូងឃ្មុំ និងខេត្តក្រចេះ។

១. លទ្ធផលការងារសម្រេចបាន៖

ក. ខេត្តបន្ទាយមានជ័យ

- បាននឹងកំពុងសាងសង់ខ្សែផ្លូវ ០១ ខ្សែ ប្រវែង ១០.០០ គម. មានកិច្ចសន្យាលេខ NCB-RIPIV-BMC04 លាតសន្ធឹងពីភូមិតាបៅ ដល់ភូមិក្បាវ ឃុំបុស្សរ ស្រុកព្រះនេត្រព្រះ ខេត្តបន្ទាយមានជ័យ
- បាននឹងកំពុងសាងសង់ខ្សែផ្លូវ ០១ ខ្សែ ប្រវែង ២៣.២០ គម. មានកិច្ចសន្យាលេខ NCB-RIPIV-BMC06 លាតសន្ធឹងពីភូមិត្រាង ឃុំភ្នំដី ដល់ភូមិធ្នងត្បូង ឃុំណាំតៅ ស្រុកភ្នំស្រុក ខេត្តបន្ទាយមានជ័យ។

ខ. ខេត្តបាត់ដំបង

- បាននឹងកំពុងសាងសង់ខ្សែផ្លូវ ០១ ខ្សែ ប្រវែង ២២.២០ គ.ម. មានកិច្ចសន្យាលេខ NCB-RIPIV-BTB02 លាតសន្ធឹងពីភូមិព្រះផុស ឃុំគាស់ក្រឡ ដល់ភូមិបឹងបី ឃុំមោង ស្រុកមោងឫស្សី ខេត្តបាត់ដំបង
- បាននឹងកំពុងសាងសង់ខ្សែផ្លូវ ០១ ខ្សែ ប្រវែង ៥.២០ គ.ម. មានកិច្ចសន្យាលេខ NCB-RIPIV-BTB03 លាតសន្ធឹងពីភូមិជ្រៃ ២ ឃុំជ្រៃ ដល់ភូមិអង្រ្កង ឃុំមោង ស្រុកមោងឫស្សី ខេត្តបាត់ដំបង
- បាននឹងកំពុងសាងសង់ខ្សែផ្លូវ ០១ ខ្សែ ប្រវែង ៩.២០ គ.ម. មានកិច្ចសន្យាលេខ NCB-RIPIV-BTB04 លាតសន្ធឹងពីភូមិកគោ ឃុំអូរតាគី ដល់ភូមិប្រាសាទឯកភ្នំ ឃុំឯកភ្នំ ស្រុកថ្មគោល និងស្រុកពាមឯក ខេត្ត បាត់ដំបង។

គ. ខេត្តឧត្តរមានជ័យ

- បាននឹងកំពុងសាងសង់ខ្សែផ្លូវ ០១ ខ្សែ ប្រវែង ១៦.០០ គ.ម. មានកិច្ចសន្យាលេខ NCB-RIPIV-OMC03 លាតសន្ធឹងពីភូមិជើងទៀន ដល់ភូមិតាណូក ឃុំជើងទៀន ស្រុកចុងកាល់ ខេត្តឧត្តរមានជ័យ។

ឃ. ខេត្តព្រះវិហារ

- បាននឹងកំពុងសាងសង់ខ្សែផ្លូវ ០១ ខ្សែ ប្រវែង ១៦.៨០ គ.ម. មានកិច្ចសន្យាលេខ NCB-RIPIV-PVH01 លាតសន្ធឹងពីភូមិ ស្វាយប៉ាត ឃុំរំដោះ ដល់ភូមិស្តៅ ឃុំស្តៅ ស្រុកសង្កមថ្មី ខេត្តព្រះវិហារ
- បាននឹងកំពុងសាងសង់ខ្សែផ្លូវ ០១ ខ្សែ ប្រវែង ១២.៩០ គ.ម. មានកិច្ចសន្យាលេខ NCB-RIPIV-PVH03-1 លាតសន្ធឹងពីភូមិក្រាំងដូង ឃុំព្រះឃ្នាំង ដល់ភូមិដូនម៉ា ឃុំរក្សា ស្រុកត្បែងមានជ័យនិងស្រុករវៀង ខេត្ត ព្រះវិហារ

- បាននឹងកំពុងសាងសង់ខ្សែផ្លូវ ០១ ខ្សែ ប្រវែង ១៩.០០ គ.ម. មានកិច្ចសន្យាលេខ NCB-RIPIV-PVH03-2 លាតសន្ធឹងពីភូមិក្រវ៉ាន់ ឃុំពុទ្រា ដល់ភូមិស្នាង ឃុំស្នាង ស្រុកជ័យសែន ខេត្តព្រះវិហារ។

III. ការងារថែទាំខ្សែបង្ហាត ២០១៧៖

ការងារថែទាំឆ្នាំ ២០១៧ ជាផ្នែកមួយនៃការចូលរួមប្រាក់បដិភាគជាមួយកម្មវិធីកែលម្អហេដ្ឋារចនាសម្ព័ន្ធជនបទជំហានទី ៣ (RIP-III) ។ រាជរដ្ឋាភិបាលកម្ពុជា បានសម្រេចចូលរួមប្រាក់បដិភាគចំនួន ២,២ លានដុល្លារសហរដ្ឋអាមេរិក ប្រចាំឆ្នាំ ដែលការចូលរួមនេះ មានរយៈពេល ៣ឆ្នាំ (២០១៥-២០១៧)។

អង្គភាពគ្រប់គ្រងគម្រោង ក្រសួងអភិវឌ្ឍន៍ជនបទ បានបញ្ចប់ការបើក និងវាយតម្លៃសម្រេចលើឯកសារដេញថ្លៃ សម្រាប់ផ្លូវថែទាំខ្សែ ឆ្នាំ ២០១៧ ប្រវែងសរុប 186.616 Km. កាលពីថ្ងៃទី ០៣ ខែកុម្ភៈ ឆ្នាំ ២០១៧ ។ អង្គភាពគ្រប់គ្រងគម្រោង កំពុងរង់ចាំការសម្រេចពី ក្រសួងសេដ្ឋកិច្ចនិងហិរញ្ញវត្ថុ ដើម្បីចុះកិច្ចសន្យា និងប្រគល់កិច្ចសន្យាជូនក្រុមហ៊ុនសាងសង់ ដោយអនុវត្តលើខេត្តគោលដៅទាំង ៨ របស់គម្រោង RIP-III គឺ៖ ខេត្តកំពង់ស្ពឺ កំពង់ឆ្នាំង កំពង់ធំ សៀមរាប ព្រៃវែង កំពង់ចាម ត្បូងឃ្មុំ និងខេត្តក្រចេះ ។

អគ្គនាយករងបច្ចេកទេស

ទីស្នាក់ការកណ្តាលRIP-II/FRRI